

**Opinjoni tal-Kumitat Ekonomiku u Soċjali Ewropew dwar il-“Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ewropew Ekonomiku u Soċjali u lill-Kumitat tar-Reġjuni — Aġenda Ewropea ghar-Riċerka u l-Innovazzjoni imġedda — l-opportunità tal-Ewropa li ssawwar il-gejjieni tagħha”**

(Il-kontribut tal-Kummissjoni Ewropea għal-laqgħa Informali tal-mexxejja tal-UE dwar l-innovazzjoni f'Sofia fis-16 ta' Mejju 2018)

(COM(2018) 306 final)

(2018/C 440/11)

Relatur: **Ulrich SAMM**

Korelatur: **Stefano PALMIERI**

Konsultazzjoni	Kummissjoni Ewropea, 18.6.2018
Bażi legali	Artikolu 304 tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni Speċjalizzata għas-Suq Uniku, il-Produzzjoni u l-Konsum
Adottata fis-sezzjoni	4.9.2018
Adottata fil-plenarja	19.9.2018
Sessjoni plenarja Nru	537
Riżultat tal-votazzjoni (favur/kontra/astensjonijiet)	196/1/2

## 1. Konkluzjonijiet u rakkomandazzjonijiet

1.1. Il-KESE jilqa' l-fatt li anki fil-kuntest tal-Qafas Finanzjarju Pluriennali 2021-2027, il-Kummissjoni għamlitha ċara li r-riċerka u l-innovazzjoni għandhom ikompli jkunu **prijorità essenzjali tal-UE**.

1.2. Il-KESE jilqa' l-fatt li **l-innovazzjoni** għandha ġgħorr piż akbar u jfakkar is-sejha tiegħu li l-politika futura ta' finanzjament jehtieg li tkun ibbilancjata tajjeb għall-katina kollha tar-riċerka u tal-innovazzjoni, mir-riċerka fundamentali sa dik xprunata mill-prodott. L-innovazzjoni hija ċentrali għat-tkabbir ekonomiku u l-istrumenti l-ġodda b'mod partikolari se jkunu ta' benefiċċju għall-**SMEs**. Il-KESE jtenni l-importanza tal-investment pubbliku fir-riċerka u l-iżvilupp bħala mutur ewlieni għall-produzzjoni u s-sostenn ta' effetti sekondarji fuq l-ekonomiji tal-Istati Membri.

1.3. Il-KESE jilqa' wkoll l-għan li r-regoli tal-ghajnuna mill-Istat jiġu ssemplifikati aktar sabiex jiffaċilitaw il-**kombinazzjoni ta' fondi differenti**, li tista' tkun strumentali sabiex jingħelbu d-differenzi kbar bejn l-Istati Membri u r-reġjuni f'termini tan-numru ta' proġetti ta' riċerka u innovazzjoni ta' suċċess.

1.4. Orizzont Ewropa jehtieg jinvesti foqasma fejn hemm valur miżjud Ewropew partikolari. Proġetti ta' **riċerka kollaborattiva** għandhom jingħataw prijorità, peress li dawn jissodisfaw dan ir-rekwiżit b'mod li kważi l-ebda programm ieħor ma jagħmel hekk.

1.5. Il-KESE huwa konvint li bosta sfidi soċjetali ewlenin jistgħu jissolvew biss fil-livell Ewropew u jehtieġu l-isforzi kongunti ta' diversi atturi, billi jmorru lil hinn mill-kamp ta' applikazzjoni ta' proġetti ta' riċerka kollaborattiva individwali. Din hija r-raġuni għalhekk l-idea tal-**missjonijiet** hija appoġġjata.

1.6. L-appoġġ għall-**mobilità** tar-riċerkaturi permezz tal-Azzjonijiet Marie Skłodowska-Curie (MSCA) huwa fattur ewlieni ieħor għat-tishih ulterjuri taż-Żona Ewropea tar-Riċerka, filwaqt li l-politiki tal-UE u dawk nazzjonali għandhom jimmiraw li jistabbilixxu kundizzjonijiet tax-xogħol attraenti u adegwati għall-professionisti biex jevitaw il-fenomeni ta' eżodu ta' mhuh li huwa kontroproduktiv għall-ksib tal-koerenza fl-UE.

1.7. Il-KESE jemmen li jehtieg li jiżded il-volum ta' investment tal-UE biex jgħin lill-haddiema Ewropej sabiex iżommu ruhhom aġġornati dwar l-iżviluppi u jiksbu kwalifiki għal professjonijiet diġitali.

1.8. Il-KESE jemmen li inizjattivi li jgħinu lill-SMEs biex jikkapitalizzaw fuq l-eżitu tar-riċerka u l-innovazzjoni, kif ukoll jisfruttawh, għandhom jiġu appoġġjati b'mod aktar effettiv.

## 2. Introduzzjoni

2.1. Fil-laqgħa informali tal-Mexxejja tal-UE dwar l-innovazzjoni f'Sofija fis-16 ta' Mejju 2018, il-Kummissjoni Ewropea stiednet lil dawk prezenti biex jiddiskutu u jagħtu gwida strateġika b'mod ġenerali fid-dawl tal-Qafas Finanzjarju Pluriennali li jmiss u l-prijoritajiet li għandhom jingħataw, b'mod partikolari, lir-Riċerka u lill-Innovazzjoni. Għal dan il-għan, il-KE pproponiet prijoritajiet u inizjattivi godda fil-Komunikazzjoni tagħha <sup>(1)</sup>.

2.2. Din il-proposta sservi wkoll bhala l-ewwel pass lejn id-definizzjoni tal-Programm Qafas li jmiss (FP9 jew Orizzont Ewropa) li għandu l-għan li jkompli u li jtejjeb il-programm Orizzont 2020 <sup>(2)</sup> li kellu suċċess.

2.3. Bl-istess mod, huma proposti attivitajiet sabiex jappoġġjaw l-innovazzjoni u jagħtu spinta lit-tmexxija industrijali b'segwitu għall-Istrateġija għall-Politika Industrijali tal-UE <sup>(3)</sup> mġedda.

## 3. Kontenut essenzjali tal-proposta

3.1. Il-proposta tal-Kummissjoni Ewropea hija maħsuba biex tiżgura li **r-riċerka u l-innovazzjoni** jkomplu jkunu waħda mill-politiki essenzjali u **l-prijoritajiet ta' finanzjament** tal-UEfil-futur, fost strumenti baġitarji differenti. Tingħata aktar enfasi lill-innovazzjoni sabiex l-Ewropa tkun minn ta' quddiem nett fl-innovazzjoni tal-holqien tas-suq.

3.2. Il-Kummissjoni tipproponi li jiżdedu l-investimenti fir-riċerka u fl-innovazzjoni billi jiġu allokati madwar **EUR 100 biljun** għall-programm futur **Orizzont Ewropa** u l-Programm ta' Riċerka u Tahriġ tal-Euratom. <sup>(4)</sup>

3.3. Bl-istess mod, il-Kummissjoni pproponiet li jiġu mmobilizzati madwar **EUR 11-il biljun** għal **strumenti bbażati fuq is-suq**, inklużi strumenti finanzjarji u garanziji baġitarji fi spazju ddedikat taht il-Fond InvestEU, li mbaġħad jimmobilizza **EUR 200 biljun** ta' investment privat sabiex jiġu appoġġjati r-riċerka u l-innovazzjoni.

3.4. L-Istati Membri huma mhegġa jiehdu l-passi mehtieġa sabiex iżidu n-nefqa tagħhom fir-riċerka u fl-innovazzjoni sabiex jilhq u **3 %** tal-mira tal-PDG.

3.5. Tnedija tal-ewwel sett ta' **missjonijiet** ta' riċerka u innovazzjoni fil-livell tal-UE b'għanijiet deċiżivi, ambizzjużi u b'valur miżjud Ewropew b'saħħtu. Il-missjonijiet se jhegġu investment u parteċipazzjoni f'boza setturi fil-ktajjen tal-valur, oqsma ta' politika (eż. l-enerġija u l-klima, it-trasport, il-manifattura avvanzata, is-saħħa u n-nutrizzjoni, id-diġitali), u dixxiplini xjentifiċi (inklużi xjenzi soċjali u umanistiċi).

3.6. Huwa propost li, kull meta jiġu riveduti l-politika u l-leġislazzjoni tal-UE u l-oqfsa regolatorji nazzjonali, għandu jiġi applikat il-**prinċipju ta' innovazzjoni**, sabiex jiġi żgurat li l-impatt fuq l-innovazzjoni jiġi vvalutat b'mod shih.

3.7. Se jiġi stabbilit **Kunsill Ewropew tal-Innovazzjoni (EIC)** sabiex jidentifika u jespandi l-innovazzjoni rivoluzzjonarja u ta' taqlib, billi jiffoka fuq innovazzjonijiet b'pass mġhaġġel u ta' riskju għoli li għandhom potenzjal qawwi li joħolqu swieq totalment godda.

<sup>(1)</sup> COM(2018) 306 final.

<sup>(2)</sup> Ara ĠU C 34, 2.2.2017, p. 66 "Evalwazzjoni ta' Orizzont 2020" (Rapport ta' Informazzjoni).

<sup>(3)</sup> ĠU C 197, 8.6.2018, p. 10.

<sup>(4)</sup> L-allokazzjoni baġitarja proposta ta' EUR 100 biljun għall-2021-2027 tinkludi EUR 97,6 biljun taht Orizzont Ewropa (li minnhom EUR 3,5 biljun se jiġu allokati taht il-Fond InvestEU) u EUR 2,4 biljun għall-Programm ta' Riċerka u Tahriġ tal-Euratom.

3.8. Mizuri sabiex jiżdied l-**investment privat** fir-riċerka u fl-innovazzjoni u inizjattivi ta' espansjoni:

- l-implimentazzjoni ta' Programm Pan-Ewropew għal Fondi ta' Fondi tal-Kapital ta' Riskju (**VentureEU**);
- it-traspożizzjoni tad-Direttiva <sup>(5)</sup> dwar il-prevenzjoni ta' oqfsa ta' ristrutturar, it-tieni opportunitajiet kif ukoll mizuri sabiex tiżdied l-effiċjenza tal-proċeduri tar-ristrutturar, tal-insolvenza u tal-helsien mid-dejn.

3.9. Aktar semplifikazzjoni tar-regoli tal-ghajnuna mill-Istat sabiex tiġi ffaċilitata l-**kombinazzjoni ta' fondi differenti** minghajr xkiel u l-użu ahjar ta' standards ta' valutazzjoni komuni għal proġetti ta' riċerka u innovazzjoni.

3.10. Il-Kummissjoni tirrakkomanda **sistema fiskali** <sup>(6)</sup> li tappoġġja l-innovazzjoni billi tippermetti li l-ispejjeż tal-investment fir-riċerka u fl-innovazzjoni jkunu jistgħu jitnaqqsu mit-taxxa, b'indennizzi addizzjonali għal kumpaniji li m'ihomx li fethu.

3.11. L-introduzzjoni ta' **tikketta ta' Xjenza Miftuħa** għall-universitajiet u l-organizzazzjonijiet ta' riċerka pubblika sabiex jinghataw is-setgħa biex ikunu aktar intraprenditorjali u interdixxiplinarji.

#### 4. Kummenti ġenerali

4.1. Il-KESE jilqa' l-fatt li anki fil-kuntest tal-Qafas Finanzjarju Pluriennali 2021-2027, il-Kummissjoni għamlitha ċara li r-riċerka u l-innovazzjoni għandhom ikompli jkunu prijorità essenzjali tal-UE. Programm b'saħħtu u ta' suċċess li jgħaqqad l-eċċellenza, l-infrastrutturi tar-riċerka kongunta, il-kollaborazzjoni bejn il-fruntieri kif ukoll is-sinergiji bejn l-akkademja, l-industrija, l-SMEs u l-organizzazzjonijiet ta' riċerka huwa strument ta' politika ewlieni sabiex jinkiseb tkabbir ekonomiku Ewropew sostenibbli u kompetittività u sabiex jiġu indirizzati l-isfidi ewlenin li taffaċċja s-soċjetà Ewropea.

4.2. Il-KESE jilqa' l-fatt li l-innovazzjoni għandha ġgħorr piż akbar u jfakkar is-sejha tiegħu li l-politika futura ta' finanzjament jeħtieġ li tkun ibbilanċjata tajjeb għall-katina kollha tar-riċerka u tal-innovazzjoni, minn riċerka fundamentali sa dik xprunata mill-prodott <sup>(7)</sup>. L-innovazzjoni hija ċentrali għat-tkabbir ekonomiku u b'mod partikolari, l-istrumenti l-godda se jkunu ta' benefiċċju għall-SMEs. Il-KESE jtenni l-importanza tal-investment pubbliku fir-riċerka u l-iżvilupp bħala mutur ewlieni għall-produzzjoni u s-sostenn ta' effetti sekondarji fuq l-ekonomiji tal-Istati Membri.

4.3. Fir-rigward tal-aspettattivi għoljin li huma relatati mal-impatt ta' Orizzont Ewropa u r-rwol tiegħu fl-iżgurar tal-kompetittività Ewropea, il-KESE jirrakkomanda finanzjament ta' EUR 120 biljun, kif ġie propost ukoll mill-Parlament Ewropew. L-istituzzjonijiet Ewropej għandhom juru li dawn fehmu l-importanza kbira haġna tar-riċerka u tal-innovazzjoni għall-kompetittività futura tal-UE

4.4. Il-KESE jemmen li jeħtieġ li jiżdied il-volum ta' investment tal-UE biex jgħin lill-ħaddiema Ewropej sabiex iżommu ruhhom aġġornati dwar l-iżviluppi u jiksbu kwalifiki għal professjonijiet diġitali. Barra minn hekk, il-KESE jemmen li inizjattivi li jgħinu lill-SMEs biex jikkapitalizzaw fuq l-eżitu tar-riċerka u l-innovazzjoni, kif ukoll jisfruttawh, għandhom jiġu appoġġjati b'mod aktar effettiv.

#### 5. Kummenti speċifiċi

##### 5.1. Ir-riċerka tul il-katina tal-valur kollha

5.1.1. Il-Fondi Strutturali u ta' Investment Ewropej għandhom jintużaw biex idahhlu lir-reġjuni fl-ekonomija tal-innovazzjoni. Għandhom jinholqu **sinergiji** mal-Programm Orizzont Ewropa, il-Fond InvestEU, il-Fond Soċjali Ewropew, il-Programm Erasmus+, il-Programm Diġitali Ewropew, il-Politika Agrikola Komuni u programmi oħra.

<sup>(5)</sup> COM(2016) 723 final.

<sup>(6)</sup> Antiċipata taht il-Bażi Komuni Konsolidata tat-Taxxa Korporattiva (BKTK).

<sup>(7)</sup> ĠU C 34, 2.2.2017, p. 66

5.1.2. L-UE hija l-aktar żona miftuħa tar-riċerka u tal-innovazzjoni fid-dinja. Mhux biss tilqa' organizzazzjonijiet tar-riċerka minn madwar id-dinja kollha fil-proġetti tagħha, iżda din tikkollabora wkoll b'mod estensiv ma' msieħba internazzjonali fuq programmi kongunti. Orizzont Ewropa jeħtieġ li jinvesti f'dawk l-oqsma fejn hemm valur miżjud Ewropew speċjali. Proġetti ta' **riċerka kollaborattiva** <sup>(8)</sup> għandhom jinghataw prijorità, peress li dawn jissodisfaw dan ir-reqwiżit b'mod li kważi l-ebda programm ieħor ma jagħmel hekk: sabiex isir aktar progress fuq l-isfidi soċjetali li ma jistgħux jissolvew fil-livell nazzjonali, dawn il-proġetti jlaqqgħu flimkien lill-aħjar xjenzjati, kif ukoll l-aktar partijiet interessati innovattivi mill-qasam tal-SMEs u l-Industrija fl-Ewropa. Billi jikkombinaw il-hiliet u l-kompetenzi tagħhom fid-dixxiplini kollha, il-proġetti ta' riċerka kollaborattiva jirriżultaw f'benefiċċji ta' valur għaċ-ċittadini Ewropej.

5.1.3. Il-KESE huwa konvint li bosta sfidi soċjetali ewlenin jistgħu jissolvew biss fil-livell Ewropew u jeħtieġu l-isforzi kongunti ta' diversi atturi, billi jmorru lil hinn mill-kamp ta' applikazzjoni ta' proġetti ta' riċerka kollaborattiva individwali. Din hija r-raġuni għaliex l-idea tal-**missjonijiet** hija appoġġjata. Il-KESE jirrikonoxxi li għanjiet ambizzjużi komuni għandhom il-potenzjal li jispiraw u joħolqu momentum, jiġifieri r-rieda li tittiehed azzjoni, fost bosta komunitajiet, inkluż il-pubbliku. Il-missjonijiet għandhom joffru perspettiva ta' finanzjament fit-tul matul il-perjodu ta' finanzjament shih tal-Orizzont Ewropa. Huwa essenzjali li, l-ewwel u qabel kollox, il-missjonijiet jġu kkuncettwalizzati bħala missjonijiet ta' *riċerka* ta' skala kbira anki jekk dawn jintegraw bosta partijiet ikkonċernati fis-sottoproġetti tagħhom. Sabiex jinkisbu l-għanjiet ambizzjużi tal-missjonijiet, dawn jeħtieġ li jkopru l-katina kollha tal-innovazzjoni u jinkludu attivitajiet ta' riċerka dwar il-Livelli kollha ta' Thejija Teknoloġika. Il-KESE jhegġeġ biex ma tinghataw stampa esagerata u mhux reali tal-kuncett sempliċi tal-missjonijiet, iżda li dawn jinghataw il-finanzjament adegwat meħtieġ għall-għanjiet tagħhom. Dawn l-għanjiet għandhom ikunu kemm li jistgħu jintlahqu kif ukoll tanġibbli.

5.1.4. Wiehed mill-punti pożittivi tal-programmi qafas ta' riċerka Ewropej huwa l-impenn tanġibbli tagħhom madwar l-UE kollha li jrawmu Żona ta' Riċerka Ewropea li tkun miftuħa għall-Istati Membri kollha. **Sinergiji** aktar b'saħħithom bejn il-programm qafas li jmiss u l-fondi strutturali jistgħu jappoġġjaw dan l-aċċess miftuħ. It-tnaqqis tad-distakk bejn ir-regġuni b'mod aktar effettiv huwa wiehed mill-isfidi politiki ewlenin għas-snin li ġejjin, u shubiji effettivi bejn istituzzjonijiet tar-riċerka jistgħu jkunu fattur ewlieni.

5.1.5. Strument importanti f'dan il-kuntest huma **l-inizjattivi ewlenin tal-FET**. Dawn huma kkaratterizzati minn fokus qawwi fuq l-iżvilupp ta' teknoloġiji innovattivi. Dan huwa punt pożittiv uniku. L-Ewropa jeħtieġ li tippermetti lilha nnifisha proġetti ta' skala kbira u fit-tul li jistgħu jifilhu livell ta' incertezza u li jkunu innovattivi daqs-kemm jidhru li jharsu 'l quddiem. Għalhekk, għandha ssir distinzjoni ċara bejn inizjattivi ewlenin tal-FET u l-missjonijiet. Huwa essenzjali li **l-inizjattivi ewlenin tal-FET** futuri jibdeu kif ipplanat u jtkomplew sabiex jirċievu finanzjament ta' prijorità.

5.1.6. Li l-**infrastruttura tar-riċerka** tkun aċċessibbli madwar l-UE kollha u lil hinn minnha hija waħda mill-istejjer ta' suċċess tal-programmi qafas. Bla dubju, infrastruttura ta' riċerka mill-aqwa tiġbed l-aħjar xjenzjati u spiss huwa biss l-aċċess għal infrastruttura tar-riċerka li jagħmel ir-riżultati rivoluzzjonarji possibbli. Għalhekk, l-infrastruttura tar-riċerka teħtieġ b'mod urġenti finanzjament akbar fil-livell Ewropew, mhux it-tnaqqis fis-sehem tal-baġit li l-Kummissjoni Ewropea pprevediet fil-proposta tagħha. L-iżgurar tal-aċċess tal-utenti mill-pajjiżi tal-UE13 jkun tħassib ta' prijorità.

5.1.7. L-appoġġ tal-**mobilità tar-riċerkaturi** permezz tal-Azzjonijiet Marie Skłodowska-Curie (MSCA) huwa fattur ewlieni ieħor sabiex tkompli tissaħħah iż-Żona Ewropea tar-Riċerka u jinholoq impatt li ma jistax jinkiseb fil-livell nazzjonali. Il-KESE jilqa' kwalunkwe inizjattiva mfassla sabiex tappoġġja l-mobbiltà ta' riċerkaturi li jaħdmu f'SMEs. Madankollu, il-KESE huwa preokkupat dwar il-fenomeni ta' eżodu ta' mħuħ li jista' anke jikber permezz ta' finanzjament għall-mobbiltà u b'hekk jitlob għal politiki nazzjonali u tal-UE biex jiffokaw fuq l-istabiliment ta' kundizzjonijiet tax-xogħol adegwati u attraenti għall-professionisti biex tiġi evitata din it-tendenza, li hija kontroproduktiva għall-ksib tal-koerenza fl-UE.

5.1.8. Għandu jiġi nnutat li l-partijiet ikkonċernati akkademiċi minn isituzzjonijiet iffinanzjati mill-pubbliku f'bosta Stati Membri ma jithallewx jieħdu **self**. Għalhekk Orizzont Ewropa għandu primarjament jibqa' ffukat fuq il-kofinanzjament, mhux is-self.

5.1.9. Il-KESE jissieħeb fit-talba lill-Istati Membri sabiex jieħdu l-passi meħtieġa biex iżidu n-nefqa tagħhom fir-riċerka u fl-innovazzjoni sabiex jilħqu t-3 % tal-mira tal-PDG.

<sup>(8)</sup> Riċerka kollaborattiva b'minimu ta' tliet msieħba minn Stati Membri differenti tagħmilha possibbli li jinghaqdu l-isforzi biex jġu indirizzati sfidi li ma jistgħux jġu indirizzati minn pajjiż wiehed waħdu u toħloq sinergiji fil-qasam tar-riċerka fi hdan l-UE, u b'hekk jinholoq valur miżjud sinifikanti tal-UE, bħal dawk imfassla u implimentati minn EUREKA.

## 5.2. Riċerka u Innovazzjoni għal swieq ġodda u koeżjoni fl-Ewropa

5.2.1. Kif enfasizzat fis-7 **rapport dwar il-koeżjoni ekonomika, soċjali u territorjali**, ir-riċerka u l-innovazzjoni fl-UE għadhom ikkonċentriati hafna f'numru limitat ta' reġjuni. Fi Stati Membri tal-Majjistral, konnessjonijiet interreġjonali tajbin, forza tax-xogħol b'hiliet għolja u ambjent tan-negozju attraenti għamluha possibbli li wiehed jikkapitalizza fuq "ir-riċerka u l-innovazzjoni" bħala xprunaturi tanġibbli għall-appoġġ tal-kompetittività ekonomika u l-koeżjoni soċjali. Fi Stati Membri tan-Nofsinhar u tal-Lvant, il-prestazzjoni tal-innovazzjoni hija aktar batuta u reġjuni viċin iċ-ċentri tal-innovazzjoni – prinċipalment il-bliet kapitali – ma jibbenefikawx mill-vicinanza tagħhom. Dan jitlob li jkun hemm politiki li jgħaqqdu lill-kumpaniji, liċ-ċentri tar-riċerka u lil servizzi ta' negozju speċjalizzati madwar ir-reġjuni. Il-KESE jemmen li aktar semplifikazzjoni tar-regoli tal-għajnuna mill-Istat sabiex tiġi ffaċilitata l-**kombinazzjoni ta' fondi differenti** minghajr xkiel tista' tkun ċentrali għal dan l-oġettiv.

5.2.2. Il-programmi tar-"riċerka u l-innovazzjoni" ta' wara l-2020 għandhom iqisu d-dimensjonijiet ekonomiċi, soċjali u territorjali li jikkarakterizzaw ir-reġjuni tal-UE, billi jevitaw l-implimentazzjoni ta' strateġiji ta' "wiehed tajeb għal kulhadd". Dan l-approċċ jista' jiġi appoġġjat mill-implimentazzjoni ta' strateġiji bbażati fuq innovazzjoni "miftuha". Fir-rigward tad-dimensjoni territorjali tal-politiki dwar ir-"Riċerka u l-Innovazzjoni", huwa importanti li jinbnew programmi u prijoritajiet ġodda, billi jitqiesu l-aspetti ekonomiċi u soċjali li jikkarakterizzaw it-territorji fejn se tiġi implimentata l-azzjoni.

5.2.3. Il-programmi u l-politiki tar-"riċerka u l-innovazzjoni" ta' wara l-2020 għandhom ikunu konsistenti mal-miri tal-**"Ekonomija għall-Ġid Komuni – ECG"**, mudell ekonomiku sostenibbli mmirat lejn il-koeżjoni soċjali. L-ECG huwa proċess ta' "innovazzjoni soċjali" u intraprenditorija pożittiva utli għall-promozzjoni u l-appoġġ ta' ideat ġodda li simultanjamet isolvu l-htigijiet soċjali, johlqu relazzjonijiet soċjali ġodda u jsaħħu l-holqien ta' valur ekonomiku.

5.2.4. Minkejja l-impenji wiesgħa li saru bħala parti mill-implimentazzjoni tal-programmi 2014-2020, l-aċċess tal-SMEs għal opportunitajiet ta' tkabbir ibbażati fuq l-innovazzjoni kellu impatt żgħir f'termini ta' kompetittività u holqien tal-impjegi. Il-qafas ta' appoġġ għar-riċerka u l-innovazzjoni f'xi reġjuni għadu kumpless wisq, u dan jiskoraġġixxi lill-mikrointrapriżi u lill-intrapriżi ta' daqs żgħir milli jippartecipaw b'mod partikolari fi proġetti tal-UE. Il-KESE, għalhekk, jilqa' l-iżvilupp ta' **Kunsill Ewropew tal-Innovazzjoni (EIC)** li għandu jaċċellera l-kummerċjalizzazzjoni u l-espansjoni tal-innovazzjonijiet minn negozji ġodda li johlqu minn proġetti ta' Orizzont Ewropa. L-EIC jista' jsir mekkanizmu li jahdem b'izjed heffa għall-ikkompletar tal-aħhar passi sabiex jingħalaq id-distakk tal-innovazzjoni.

5.2.5. Sabiex l-opportunitajiet ta' riċerka u innovazzjoni jittrasformaw ffatturi għal kompetittività u żvilupp ekonomiku, huwa essenzjali li tiġi appoġġjata l-**kooperazzjoni** bejn l-SMEs u l-istituzzjonijiet RŻI, negozji ġodda intraprenditorji bbażati fuq it-trasferiment ta' riċerka u innovazzjoni, u attivitajiet ta' kkwocjar u għbir ta' fondi. Il-KESE jqis li huwa importanti li jiġu appoġġjati t-trasferiment u l-kapitalizzazzjoni tal-mudell ta' "l-ispiral kwintuplu" biex tingħata spinta lis-subijiet pubbliċi u privati.

5.2.6. L-**SMEs** jistgħu jkunu l-mexxejja f'termini ta' "innovazzjonijiet soċjali miftuha", li fihom l-għarfien ġenerali tal-bniedem għan-netwerking u l-kapaċitajiet għall-holqien kongunt, it-tfassil kongunt u l-innovazzjoni kongunta jkunu fundamentali għall-kisba shiha tal-innovazzjoni soċjali fl-Ewropa kollha. Hija mehtieġa l-promozzjoni ta' politiki ta' innovazzjoni xierqa għall-SMEs, kif diġà qed isir mill-inizjattiva EUREKA. Dan il-kompitu jista' jiġi speċifikament iffaċċjat mill-istituzzjonijiet li jistgħu jappoġġjaw lill-SMEs direttament biex jinvolvu rwieħhom fi żvilupp u innovazzjoni tan-negozju, bħall-Kmamar tal-Kummerċ.

5.2.7. Sabiex jiġi rrispettat il-prinċipju tas-sussidjarjetà u l-kapaċitajiet konsiderevoli tar-reġjuni u tal-Istati Membri fil-qasam tal-appoġġ lejn l-SMEs, dan madankollu jhegġeġ li jkun hemm fokus fuq il-valur miżjud Ewropew. Dan jista' jsir fl-**appoġġ tal-kollaborazzjoni** ta' aktar minn żewġ atturi tal-innovazzjoni fl-Ewropa jew fl-għoti ta' kapital lill-innovaturi b'kunċetti li jkunu wisq riskjużi biex jiġu appoġġjati fil-livell nazzjonali. Barra minn hekk, is-semplifikazzjoni tal-istrumenti msemmija hawn fuq għandha twassal għal aktar effiċjenza tax-xenarju tal-finanzjament. Għalhekk huwa mistenni li l-EIC jkun jehtieġ inqas sehem tal-baġit tal-Orizzont Ewropa mill-istrumenti finanzjarji ta' Orizzont 2020, mhux iż-żieda konsiderevoli prevista fil-proposta tal-KE. Fil-programmi tar-"riċerka u l-innovazzjoni" ta' wara l-2020 għandu jingħata aktar appoġġ lill-aspetti kwalitattivi tal-miri.

5.2.8. L-"intelligenza" ta' sistema soċjoekonomika ma tistax titkejjel biss fuq il-baži ta' indikaturi kwantitattivi bħal nefqa fuq ir-riċerka u l-innovazzjoni; għandu jsir ukoll użu minn indikaturi kwalitattivi bħat-tip ta' innovazzjonijiet miġjuba, vantaġġi għas-soċjetà ċivili u n-numru ta' impjegi ġodda maħluqa. Il-KESE, għalhekk, jilqa' dan.

5.2.9. Il-KESE jilqa' b'sodisfazzjon il-fatt li taht il-QFP il-gdid, il-Kummissjoni inkludiet l-aċċessibilità bhala "kondizzjoni abilitanti". Il-finanzjament tar-R&I kollha tal-UE u dawk nazzjonali għandhom jissodisfaw kompletament il-kriterji ta' aċċessibilità b'mod li r-riżultati jibbenefikaw il-gruppi soċjali kollha, inklużi persuni b'diżabilità, li jirrappreżentaw 15 % tal-popolazzjoni tal-UE.

Brussell, id-19 ta' Settembru 2018.

*Il-President*  
*tal-Kumitat Ekonomiku u Soċjali Ewropew*  
Luca JAHIER

---